

પ્રસાર ભારતી

સમાચાર વિભાગ, આકાશવાણી, અમદાવાદ

Date : 06-11-2025

Midday : 2.30 TO 2.35

Day : Thursday

Regional News

આકાશવાણી અમદાવાદ- વડોદરા પ્રાદેશિક સમાચાર પ્રવેશ અડિએચા વાંચે છે.

સમાચારનાં અંતે

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા હતાં. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

.....

(ગોળા)

આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

(હવે પછી આપ સાંજે સાત વાગીને દસ મિનિટે પ્રાદેશિક સમાચાર સાંભળી શકશો.)

(CLOSING MUSIC)

HARSH SANGHAVI KACHCHH

નાયબ મુખ્યમંત્રી હર્ષ સંઘવીએ કચ્છમાં દેશદેવી મા આશાપુરા માતાના મઠ મંદિરે શિશ ઝૂકાવી પોતાના પ્રવાસનો પ્રારંભ કર્યો. તેમણે રાજ્યની જનસુખાકારી માટે પ્રાર્થના કરી હતી. નાયબ મુખ્યમંત્રી બન્યા બાદ પહેલી વાર કચ્છ આવેલા શ્રી સંઘવીનું માતાના મઠ જાગીર ટ્રસ્ટ દ્વારા સ્વાગત કરાયું.

ઉલ્લેખનીય છે કે , 30 ભારતીય પોલીસ સેવા – I.P.S. અધિકારી સાથે આવેલા શ્રી સંઘવી બે દિવસ કચ્છમાં રોકાણ કરશે. દરમિયાન તેઓ સરહદી ગામડાઓની પણ મુલાકાત લેશે.

.

GNR DIGITAL ARREST

C.I.D. કાઈમની સાયબર સેન્ટર ઓફ એક્સલેન્સે ડિજિટલ ધરપકડ છેતરપિંડી મામલે ત્રણ આરોપીની ધરપકડ કરી છે. આરોપીઓએ C.B.I. ફેમા, ટ્રાઈ જેવી સંસ્થાઓના નામે 11 કરોડ 42 લાખ રૂપિયાની છેતરપિંડી કરી હોવાનું જણાયું હતું. આરોપીઓ રોકાણના નામે ઊંચા વળતર આપવાની લાલચ આપી સામાન્ય નાગરિકોને છેતરતા હતા તેમ સેન્ટર ઓફ એક્સલેન્સના S.P. ડૉક્ટર રાજદીપસિંહ ઝાલાએ જણાવ્યું.

(બાઈટ: ડૉ. રાજદીપસિંહ ઝાલા)

.....

AMRELI CROP SURVEY

અમરેલી જિલ્લામાં કમોસમી વરસાદથી અસરગ્રસ્ત 626 જેટલા ગામમાં કપાસ, મગફળી, સોયાબિન, ડુંગળી, શાકભાજી, કઠોળ વગેરેની ખેતીને નુકસાન થયું છે. ખેતીવાડી વિભાગની 86 ટુકડીએ આ તમામ ગામમાં સરવે હાથ ધરી અહેવાલ તૈયાર કરવાનું કામ પૂર્ણ કર્યું છે તેમ જિલ્લા ખેતીવાડી અધિકારી જિજ્નેશ કાનાણીએ જણાવ્યું.

.

SOMNATH KARTAK POONAM

પ્રથમ જ્યોતિર્લિંગ શ્રી સોમનાથ મહાદેવ મંદિરમાં કારતક પૂનમની મધરાત્રિએ અદ્ભૂત અમૃત વર્ષા યોગ રચાયો. ગઈકાલે શ્રી સોમનાથ જ્યોતિર્લિંગ , ધ્વજદંડ અને ચંદ્રક એક જ હરોળમાં આવ્યા હતા. વર્ષમાં માત્ર એક વખત કારતક પૂનમની મધરાત્રે થોડી મિનિટ માટે આ સંયોગ જોવા મળે છે. આ અંગે શ્રી સોમનાથ ટ્રસ્ટના જનરલ મેનેજર વિજયસિંહ ચાવડાએ વધુ માહિતી આપી.

(બાઈટ: વિજયસિંહ ચાવડા)

.

JAMNAGAR PRUTHVI PARIKRAMA

જામનગરમાં શ્રી પાંચ નવતનપુરીધામ ખીજડા મંદિરના સ્થાપના દિવસે કારતક પૂનમ નિમિત્તે પૃથ્વી પરિક્રમા યોજાઈ. તેમાં સાધુ-સંતો અને મોટી સંખ્યામાં ભાવિકો જોડાયા હતા.

ખીજડા મંદિરેથી હવાઈચોક, સેન્ટ્રલ બેન્ક, દરબારગઢ, કાલાવડ નાકા બહાર થઈ ઠેબા ચોકડી પાસે આવેલા 12 હજાર પારાયણ મહામહોત્સવ સ્થળ મૂલ મિલાવા ખાતે આ પદયાત્રા પહોંચી હતી, જ્યાં સંત ગુરુજનોએ ધર્મધ્વજા લહેરાવી મહેર સાગરના પાઠનું પઠન કર્યું હતું. આ પ્રસંગે પધારેલા સુંદરસાથ ભાવિકોએ શ્રી 5 નવતનપુરી ધામ ખીજડા મંદિરના નવનિર્માણ માટે પણ સેવાનો ધોધ વહાવ્યો હતો.

.

MEHSANA AMRUT BHARAT YOJNA

મહેસાણા રેલવે મથકનું અમૃત ભારત યોજના હેઠળ ઝડપથી પુનર્વિકાસ કાર્ય હાથ ધરાયું છે. આ યોજનાનો મુખ્ય ઉદ્દેશ મુસાફરો માટે મથકને વિશ્વકક્ષાની સુવિધાથી સજ્જ કરવાનો છે. પુનર્વિકાસ પછી મથક એક બહુવિધ પરિવહન કેન્દ્ર તરીકે ઉભરી આવશે. ઉલ્લેખનીય છે કે, મહેસાણા મથક પશ્ચિમ રેલવેનું મુખ્ય મથક છે, જ્યાં 38 સુપરફાસ્ટ, 23 એક્સપ્રેસ અને 10 લોકલ ટ્રેન રોકાય છે. તેમજ 9 ટ્રેન આ મથક પરથી ઉપડે છે.

.

SURENDRANAGAR SIR

રાજ્યભરમાં ઘરેઘરે મતદારયાદીની વિશેષ સઘન સુધારણા –
S.I.R કામગીરીનો પ્રારંભ થયો છે. બૂથ સ્તરના અધિકારીઓ – B.L.O. આગામી
ચાર ડિસેમ્બર સુધી ઘરેઘરે જઈ મતદારો પાસે ઍન્યુમરેશન ફોર્મ એટલે કે
ગણતરી પત્રક ભરાવશે.

મતદારો ગણતરીપત્રક મળ્યા બાદ મતદારોએ તેમાં વિગત ભરીને
તે B.L.O.ને જમા કરાવશે. ત્યારબાદ વિધાનસભા મતદાર વિભાગના તમામ
ભાગમાંથી પરત મળેલા ગણતરી પત્રકની મુસદ્દા મતદારયાદી સંબંધિત ભાગના
મતદાર નોંધણી અધિકારી આગામી નવ ડિસેમ્બરે પ્રસિદ્ધ કરશે. જ્યારે આખરી
મતદાર યાદી આગામી સાત ફેબ્રુઆરી 2026ના રોજ પ્રસિદ્ધ કરાશે.

.

AMRELI SIR

અમરેલીના પાંચ વિધાનસભા વિસ્તારમાં હાલ S.I.R. પ્રક્રિયા ચાલી રહી છે. જિલ્લાના કુલ એક હજાર 371 મતદાન મથકના બૂથ સ્તરના અધિકારી – B.L.O.એ મંગળવારથી ગુરુવાર સુધી ઘરેઘરે જઈ કુલ 12 લાખ 71 હજાર 375 મતદાર પાસેથી ગણતરી પત્રક આપવાનું શરૂ કર્યું છે. મતદાર નોંધણી સંબંધિત કોઈ પણ માહિતી કે માર્ગદર્શન માટે લોકો હેલ્પલાઈન નંબર 1950 પર અથવા B.L.O.નો સંપર્ક કરી શકશે તેમ જિલ્લા ચૂંટણી અધિકારીએ અનુરોધ કર્યો છે.

.

